

**REGOLAMENT TA' IMPLIMENTAZZJONI TAL-KUMMISSJONI (UE) 2023/1511****tal-20 ta' Lulju 2023****li jemenda r-Regolamenti ta' Implimentazzjoni (UE) 2018/2019 u (UE) 2020/1213 fir-rigward ta' certi pjanti għat-thawwil tal-*Malus sylvestris* li joriġinaw mir-Renju Unit**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE<sup>(1)</sup>, u b'mod partikolari l-Artikolu 42(4), it-tielet subparagrafu tiegħu,

Billi:

- (1) Abbazi ta' valutazzjoni preliminari tar-riskji, ir-Regolament ta' Implimentazzjoni tal-Kummissjoni (UE) 2018/2019<sup>(2)</sup> jistabbilixxi lista ta' pjanti, prodotti tal-pjanti u oġġetti oħra ta' riskju għoli.
- (2) Wara valutazzjoni preliminari, fir-Regolament ta' Implimentazzjoni (UE) 2018/2019 ġew elenkati b'mod proviżorju 34 ġeneru u speċi waħda ta' pjanti għat-thawwil li joriġinaw minn pajjiżi terzi, bhala pjanti ta' riskju għoli. Wiehed mill-ġeneri elenkati huwa l-*Malus* Mill.
- (3) Ir-Regolament ta' Implimentazzjoni tal-Kummissjoni (UE) 2020/1213<sup>(3)</sup> jistabbilixxi l-miżuri fitosanitarji għall-introduzzjoni fit-territorju tal-Unjoni ta' certi pjanti, prodotti mill-pjanti u oġġetti oħra li tnehhew mill-Anness tar-Regolament ta' Implimentazzjoni (UE) 2018/2019, iżda r-riskji fitosanitarji tagħhom għadhom ma ġewx ivvalutati bis-shih. Dan għaliex wiehed jew aktar mill-pesti li jgħixu f'dawk il-pjanti għadhom mhumiex inklużi fil-lista tal-pesti tal-kwarantana fl-Unjoni tar-Regolament ta' Implimentazzjoni tal-Kummissjoni (UE) 2019/2072<sup>(4)</sup>, iżda jistgħu jissodisfaw il-kundizzjonijiet biex jiġu inklużi wara valutazzjoni tar-riskji shiha oħra.
- (4) Fl-4 ta' Marzu 2022, ir-Renju Unit<sup>(5)</sup> ressaq talba lill-Kummissjoni għall-esportazzjoni lejn l-Unjoni ta' dan li ġej: pjanti għat-thawwil bl-għeruq mikxufin ta' mhux aktar minn seba' snin tal-*Malus sylvestris* b'dijametru massimu ta' 40 mm fil-baži taz-zokk; u pjanti għat-thawwil ta' mhux aktar minn seba' snin tal-*Malus sylvestris* f'materjal għat-tkabbir, b'dijametru massimu ta' 40 mm fil-baži taz-zokk ("il-pjanti rilevanti"). Dik it-talba kienet sostnuta mid-dossier tekniku rilevanti.

<sup>(1)</sup> ĠU L 317, 23.11.2016, p. 4.

<sup>(2)</sup> Ir-Regolament ta' Implimentazzjoni tal-Kummissjoni (UE) 2018/2019 tat-18 ta' Dicembru 2018 li jistabbilixxi lista proviżorja ta' pjanti, prodotti tal-pjanti jew oġġetti oħra ta' riskju għoli, fis-sens tal-Artikolu 42 tar-Regolament (UE) 2016/2031 u lista ta' pjanti li ma jehtigux certifikati fitosanitarji għall-introduzzjoni tagħhom fl-Unjoni, fis-sens tal-Artikolu 73 ta' dak ir-Regolament (GU L 323, 19.12.2018, p. 10).

<sup>(3)</sup> Ir-Regolament ta' Implimentazzjoni tal-Kummissjoni (UE) 2020/1213 tal-21 ta' Awwissu 2020 dwar il-miżuri fitosanitarji għall-introduzzjoni fl-Unjoni ta' certi pjanti, prodotti mill-pjanti u oġġetti oħra li tnehhew mill-Anness tar-Regolament ta' Implimentazzjoni (UE) 2018/2019 (GU L 275, 24.8.2020, p. 5).

<sup>(4)</sup> Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jistabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (GU L 319, 10.12.2019, p. 1).

<sup>(5)</sup> F'konformità mal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, u b'mod partikolari l-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, għall-finijiet ta' dan l-att, ir-referenzi għar-Renju Unit ma jinkludux l-Irlanda ta' Fuq.

- (5) Fl-24 ta' Mejju 2023, l-Awtorità Ewropea dwar is-Sigurtà fl-Ikel ("l-Awtorità") adottat opinjoni xjentifika fir-rigward tal-valutazzjoni tar-riskju tal-pjanti rilevanti li joriginaw mir-Renju Unit <sup>(6)</sup>. L-Awtorità identifikat il-*Colletotrichum aenigma*, il-*Meloidogyne mali*, l-*Eulecanium excrescens*, it-*Takahashia japonica*, il-virus tar-ringspot tat-tabakk, il-virus tar-ringspot tat-tadam u l-*Erwinia amylovora* bhala pesti rilevanti għal dawn il-pjanti.
- (6) L-Awtorità evalwat il-miżuri ta' mitigazzjoni tar-riskji deskritti fid-dossier għall-*Colletotrichum aenigma*, il-*Meloidogyne mali*, l-*Eulecanium excrescens*, it-*Takahashia japonica*, il-virus tar-ringspot tat-tabakk, u l-virus tar-ringspot tat-tadam, u smat il-probabbiltà li l-pjanti rilevanti jkunu hielsa minn dawk il-pesti. Ikkonkludiet li l-probabbiltà li l-pjanti rilevanti jkunu hielsa minn dawk il-pesti hija għolja. Fir-rigward tal-*Erwinia amylovora*, l-Awtorità evalwat jekk ir-rekwiżiti speċjali għall-introduzzjoni u l-moviment fiż-żoni protetti speċifikati, elenkati fil-punt 9 tal-Anness X tar-Regolament ta' Implimentazzjoni tal-Kummissjoni (UE) 2019/2072, tal-pjanti tal-*Malus* Mill., għajr il-frott u ż-żrieragħ, humiex issodisfati. Ikkonkludiet li r-Renju Unit jissodisfa dawk ir-rekwiżiti speċjali.
- (7) Abbazi ta' dik l-opinjoni, huwa kkunsidrat li r-riskju fitosanitarju mill-introduzzjoni tal-pjanti rilevanti fit-territorju tal-Unjoni jitnaqqas għal livell aċċettabbli, dment li jiġu applikati miżuri xierqa li jindirizzaw ir-riskju tal-pesti relatati ma' dawk il-pjanti.
- (8) Il-miżuri deskritti mir-Renju Unit fid-dossier tekniku huma kkunsidrati suffiċjenti biex ir-riskju mill-introduzzjoni tal-pjanti rilevanti fit-territorju tal-Unjoni jitnaqqas għal livell aċċettabbli. Għalhekk, jenhtieg li dawk il-miżuri jiġu adottati bhala rekwiżiti fitosanitarji għall-importazzjoni biex tiġi żgurata l-protezzjoni fitosanitarja tat-territorju tal-Unjoni mill-introduzzjoni tal-pjanti rilevanti fih.
- (9) Konsegwentement, il-pjanti rilevanti jenhtieg li ma jibqgħux jitqiesu bhala pjanti ta' riskju għoli.
- (10) Għalhekk, jenhtieg li r-Regolament ta' Implimentazzjoni (UE) 2018/2019 jiġi emendat skont dan.
- (11) L-*Erwinia amylovora* hu elenkat bhala pest tal-kwarantina f'żona protetta, għal ċerti żoni protetti, u bhala pest irregolat mhux tal-kwarantina fl-Unjoni għall-bqija tat-territorju tal-Unjoni, fl-Annessi III u IV tar-Regolament ta' Implimentazzjoni (UE) 2019/2072 rispettivament. Għall-prevenzjoni tad-dhul u tat-tixrid tal-pest fiż-żoni protetti speċifikati, hemm fis-sehħ rekwiżiti speċjali fil-punt 9 tal-Anness X ta' dak ir-Regolament. Fl-Anness II tar-Regolament ta' Implimentazzjoni (UE) 2019/2072, il-virus tar-ringspot tat-tabakk u l-virus tar-ringspot tat-tadam huma elenkati bhala pesti tal-kwarantina fl-Unjoni.
- (12) Il-*Colletotrichum aenigma*, l-*Eulecanium excrescens* u t-*Takahashia japonica* għadhom mhumiex inklużi fil-lista tal-pesti tal-kwarantina fl-Unjoni tar-Regolament ta' Implimentazzjoni (UE) 2019/2072. Jehtieg li ssir disponibbli l-valutazzjoni tar-riskju kompluta dwar dawk il-pesti sabiex jiġi stabbilit jekk il-pesti jissodisfawx il-kundizzjonijiet biex jiġu elenkati fl-Anness II tar-Regolament ta' Implimentazzjoni (UE) 2019/2072 u jekk il-pjanti rilevanti, li joriginaw mir-Renju Unit, għandhomx jiġu elenkati fl-Anness VII ta' dak ir-Regolament, flimkien mal-miżuri rispettivi.
- (13) Għalhekk, jenhtieg li r-Regolament ta' Implimentazzjoni (UE) 2020/1213 jiġi emendat skont dan.
- (14) Il-*Meloidogyne mali* mhuwiex inkluż fil-lista tal-pesti tal-kwarantina fl-Unjoni. Analizi tar-riskju tal-pesti għal dak il-pest giet ippubblikata mill-Organizzazzjoni Ewropea u Mediterranja għall-Protezzjoni tal-Pjanti (EPPO) f'Settembru 2017 <sup>(7)</sup>. Abbazi tad-diskussjonijiet mal-Istati Membri, ġie konkluż li l-pest ma jenhtieg li jiġi rregolat bhala pest tal-kwarantina fl-Unjoni u lanqas bhala pest irregolat mhux tal-kwarantina fl-Unjoni, minhabba li għalkemm ilu prezenti f'ċerti Stati Membri għal żmien twil mingħajr miżuri ta' kontroll uffiċjali, ir-riskju fitosanitarju tiegħu f'dawk l-Istati Membri huwa meqjus baxx. Għal din ir-raġuni, ma huma mehtieġa l-ebda rekwiżiti tal-importazzjoni fir-rigward ta' dak il-pest.
- (15) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

<sup>(6)</sup> EFSA PLH Panel (Il-Bord tal-EFSA dwar is-Sahha tal-Pjanti), 2022. Scientific Opinion on the commodity risk assessment of *Malus sylvestris* plants from United Kingdom. *EFSA Journal* 2023;21(6):8076, 122 pp. <https://doi.org/10.2903/j.efsa.2023.8076>

<sup>(7)</sup> EPPO (2017) Pest risk analysis for *Meloidogyne mali*. EPPO, Pariġi. Disponibbli fuq [http://www.eppo.int/QUARANTINE/Pest\\_Risk\\_Analysis/PRA\\_intro.htm](http://www.eppo.int/QUARANTINE/Pest_Risk_Analysis/PRA_intro.htm) u <https://gd.eppo.int/taxon/MELGMA>.

ADOTTAT DAN IR-REGOLAMENT:

*Artikolu 1*

L-Anness tar-Regolament ta' Implimentazzjoni (UE) 2018/2019 huwa emendat f'konformità mal-Anness I ta' dan ir-Regolament.

*Artikolu 2*

L-Anness tar-Regolament ta' Implimentazzjoni (UE) 2020/1213 huwa emendat f'konformità mal-Anness II ta' dan ir-Regolament.

*Artikolu 3*

Dan ir-Regolament għandu jidhol fis-seħħ fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Lulju 2023.

*Għall-Kummissjoni*  
*Il-President*  
Ursula VON DER LEYEN

\_\_\_\_\_

## ANNEX I

Fl-Anness tar-Regolament ta' Implimentazzjoni (UE) 2018/2019, fit-tabella tal-punt 1, fit-tieni kolonna "Deskrizzjoni", l-entrata għal "*Malus Mill.*" hija sostitwita b'dan li ġej:

"Il-*Malus Mill.*, għajr:

- pjanti għat-thawwil ta' bejn sena u sentejn, bl-għeruw mikxufin, inattivi, mingħajr weraq, imlaqqmin, tal-*Malus domestica* li joriginaw mis-Serbja;
  - pjanti għat-thawwil ta' mhux aktar minn tliet snin, bl-għeruw mikxufin, inattivi, mingħajr weraq, imlaqqmin, tal-*Malus domestica* li joriginaw mill-Moldova;
  - salvaġġ ta' mhux aktar minn tliet snin, bl-għeruw mikxufin, inattiv, mingħajr weraq tal-*Malus domestica* li jorigina mill-Ukrajna;
  - pjanti għat-thawwil ta' mhux aktar minn tliet snin, bl-għeruw mikxufin, inattivi, mingħajr weraq, imlaqqmin tal-*Malus domestica* li joriginaw mill-Ukrajna;
  - biċċiet mingħajr weraq ta' mhux aktar minn sena tal-*Malus domestica* li joriginaw mir-Renju Unit;
  - pjanti għat-thawwil ta' mhux aktar minn seba' snin tal-*Malus domestica* li joriginaw mir-Renju Unit; u
  - pjanti għat-thawwil ta' mhux aktar minn seba' snin b'dijametru massimu fil-baži taz-zokk ta' 40 mm tal-*Malus sylvestris* li joriginaw mir-Renju Unit".
-

## ANNEX II

Fit-tabella fl-Anness tar-Regolament ta' Implimentazzjoni (UE) 2020/1213, tiddaħhal l-entrata li ġejja wara "Pjanti għat-thawwil ta' *Ligustrum delavayanum* u *Ligustrum japonicum*, ta' mhux aktar minn 20 sena f'materjal għat-tkabbir, b'dijametru massimu ta' 18-il cm fil-bażi taz-zokk.":

Pjanti, prodotti mill-pjanti u oġġetti oħra	Kodiċi NM	Pajjiżi terzi tal-orijini	Miżuri
" <i>Malus sylvestris</i> , pjanti għat-thawwil ta' mhux aktar minn seba' snin b'dijametru massimu fil-bażi taz-zokk ta' 40 mm.	ex 0602 10 90 ex 0602 20 20 ex 0602 20 80	Ir-Renju Unit	<p>(a) Dikjarazzjoni uffiċjali li:</p> <p>(i) il-pjanti huma hielsa mill-<i>Colletotrichum aenigma</i>, mill-<i>Eulecanium excrescens</i> u mit-<i>Takahashia japonica</i>;</p> <p>(ii) waqt l-ispezzjonijiet uffiċjali li saru fiż-żminijiet ix-xierqa, mill-bidu tal-aħħar staġun tat-tkabbir, is-sit tal-produzzjoni nstab li hu hieles mill-<i>Colletotrichum aenigma</i>, mill-<i>Eulecanium excrescens</i>, u mit-<i>Takahashia japonica</i>;</p> <p>(iii) twaqqfet sistema biex tiżgura li, qabel ma jiddaħhlu fis-sit tal-produzzjoni, l-ghodod u l-makkinarju jkunu tnadddfu għalkollox mill-hamrija u minn biċċiet tal-pjanti u ġew diżinfettati biex jinħelsu mill-<i>Colletotrichum aenigma</i>; u</p> <p>(iv) eżatt qabel l-esportazzjoni, il-konsenji tal-pjanti saritilhom spezzjoni uffiċjali għall-preżenza tal-<i>Eulecanium excrescens</i> u tat-<i>Takahashia japonica</i>, b'tali daqs tal-kampjun li jkun jippermetti s-sejbi ta' mill-inqas livell ta' infestazzjoni ta' 1 % b'livell ta' kunfidenza ta' 99 %, u spezzjoni uffiċjali għall-preżenza tal-<i>Colletotrichum aenigma</i>, inkluż il-kampjunar u l-ittestjar aleatorju tal-pjanti;</p> <p>(b) taht l-intestatura 'Dikjarazzjoni Addizzjonali', iċ-ċertifikati fitosanitarji għal dawg il-pjanti jinkludu:</p> <p>(i) id-dikjarazzjoni li ġejja: 'Il-konsenja tikkonforma mar-Regolament ta' Implimentazzjoni tal-Kummissjoni (UE) 2020/1213'; u</p> <p>(ii) l-ispeċifikazzjoni tas-siti tal-produzzjoni rreġistrati."</p>